

Muradov, M. Şəhid ailəsi kimi heç zaman unudulmuruq / Mahmud Muradov// Azərbaycan : qəzet.
- 2024. - 25 yanvar. - № 15. - S. 11.

Şəhid ailəsi kimi heç zaman unudulmuruq

Şanlı tarixi qələbəmizdən 3 ildən artıq bir vaxt keçməsinə baxmayaraq, Azərbaycan xalqı zəfər dolu həmin günləri bu gün də minnətdarlıq hissi ilə xatırlayır. Azərbaycan Ordusunun qazandığı tarixi qələbə təkcə dövlətimizin yox, hər birimizin qürurudur.

Torpaqlarımızın azadlığı uğrunda döyüşlərə atılan gənclər arasında mənim oğlum Seyfəddin Muradov da var idi. O, Azərbaycanın ərazi bütövlüyü uğrunda gedən döyüş əməliyyatlarında iştirak edərək Azərbaycan Ordusunun giziri kimi qarşısına qoyulmuş vəzifə borcunu şərəflə yerinə yetirdi. Lakin Daşkəsən, Kəlbəcər, Laçın və Zəngilan uğrunda gedən döyüşlərdə qəhrəmancasına şəhid oldu. Ölümündən sonra III dərəcəli "Vətənə xidmətə görə" ordeni ilə təltif edildi.

Oğlum şəhid olsa da, onun xatirəsinə dövlətimiz tərəfindən göstərilən hörmət mənə təskinlik verir. Rayon rəhbərliyi tez-tez evimizə gələrək məişət qayğılarımızla maraqlanır. Lazım gəldikdə problemlərimizin həll olunmasına kömək göstərir. Elə bu yaxınlarda yenə də rayon icra hakimiyyətinin başçısı Seymur Orucov qonağımız oldu, qayğılarımızla maraqlandı. Söz yox ki, bütün bu diqqət dövlətin siyasətindən irəli gəlir. Buna görə dövlətimizə minnətdarıq.

Mahmud MURADOV,

Ağstafa rayon Böyük Kəsik kənd sakini, şəhid atası